

### गोल्डन जुबलीका गोल्डन संकल्पहरू

आज भाग्य विधाता बाबाले आफ्ना चारैतिरका पदमापदम भाग्यवान बच्चाहरूलाई देखिरहनु भएको छ। हरेक बच्चाहरूको निधारमा भाग्यका चम्किरहेका सिताराहरू देखेर हर्षित भइरहनु भएको छ। सारा कल्पमा यस्ता कोही पिता हुन सक्दैनन् जसका यतिका सबै बच्चाहरू भाग्यवान होउन्। नम्बरवार भाग्यवान भएर पनि दुनियाँको आजकलको श्रेष्ठ भाग्यको अगाडि लास्ट नम्बरको भाग्यवान बच्चा पनि अति श्रेष्ठ छ त्यसैले बेहदका बापदादालाई सबै बच्चाहरूको भाग्य माथि गर्व छ। बापदादाले पनि सदा वाह! मेरा भाग्यवान बच्चाहरू वाह! एक लगनमा मगन रहने बच्चाहरू भनेर यही गीत गाइरहनु हुन्छ। बापदादाले आज विशेष सर्व बच्चाहरूको स्नेह र साहस दुवै विशेषताको लागि बधाई दिन आउनु भएको छ।

हरेकले यथायोग्य स्नेहको रिटर्न सेवामा देखाएका छन्। एक लगनले एक बाबालाई प्रत्यक्ष गर्ने हिम्मत प्रत्यक्ष रूपमा देखाएका छन्। आ-आफ्नो कार्य उमंग-उत्साहले सम्पन्न गरेका छन्। यस्तो कार्यको खुसीको बधाई बापदादाले दिइरहनु भएको छ। देश-विदेशका सम्मुख आएका अथवा दूर बसेकाहरू पनि आफ्नो दिलको श्रेष्ठ संकल्पद्वारा वा सेवाद्वारा सहयोगी बनेका छन्, त्यसैले सबै बच्चाहरूलाई बापदादाले सदा सफल भव, सदा हर कार्यमा सम्पन्न भव, सदा प्रत्यक्ष प्रमाण भवको वरदान दिइरहनु भएको छ। सबैको स्व परिवर्तनलाई, सेवामा अझ अगाडि बढ्ने शुभ उमंग-उत्साहका प्रतिज्ञाहरूलाई बापदादाले सुन्नुभयो। सुनाएको थिएँ नि- बापदादासँग तिम्रो साकार दुनियाँको भन्दा भिन्दै शक्तिशाली टी.भी. छ। तिमिहरूले केवल शरीरको हाउभाउ देख्न सक्छौ। बापदादाले मनको संकल्पलाई पनि देख्न सक्नुहुन्छ। हरेकले जुनसुकै पनि पार्ट खेल्छौ, त्यो सबै संकल्प सहितको मनको गति-विधि र तनको गति-विधि दुवै नै हेर्नुभयो, सुन्नुभयो। के देख्नु भयो होला? आज त बधाई दिन आएको छु त्यसैले अरु कुरा आज सुनाउँदिन। बापदादा र साथमा सबै तिम्रा सेवाका साथी बच्चाहरूले एउटा कुरामा धेरै खुसीको ताली बजाए, हातको ताली होइन, खुसीको ताली बजाए। सारा संगठनमा सेवाद्वारा अहिले नै बाबालाई प्रत्यक्ष गर्ने, अहिले नै विश्वमा आवाज फैलाउने... यस्तो एउटा उमंग र उत्साहको संकल्प सबैमा एउटै थियो। चाहे भाषण गर्नेहरू, चाहे सुन्नेहरू, चाहे कुनै पनि स्थूल कार्य गर्नेहरू होउन्, सबैमा यो संकल्प खुसीको रूपमा राम्रो रह्यो र चारैतिर खुसीको रौनक र प्रत्यक्ष गर्ने उमंग चाहिँ वातावरणलाई खुसीको लहरमा ल्याउने बन्यो। धेरैजसोले खुसी र निःस्वार्थ स्नेहको अनुभवको प्रसाद लिएर गए त्यसैले बापदादा पनि बच्चाहरूको खुसीमा खुसी भइरहनु भएको थियो। बुझ्यौ!

गोल्डन जुबली पनि मनायौ नि! अब अगाडि के मनाउने? डायमण्ड जुबली यहीँ मनाउँछौ वा आफ्नो राज्यमा मनाउँछौ? गोल्डन जुबली किन मनायौ? गोल्डन दुनियाँ ल्याउनको लागि मनायौ नि। यो गोल्डन जुबलीमा कुन श्रेष्ठ गोल्डन संकल्प गर्यौ? अरुलाई त गोल्डन विचार धेरै सुनायौ। राम्रा-राम्रा सुनायौ। आफ्नो लागि कुनचाहिँ विशेष सुनौलो संकल्प गर्यौ? जुन पूरा वर्ष हर संकल्प हर घडी गोल्डन रहोस्। मानिसहरूले त केवल गोल्डन मर्निङ वा गोल्डन नाइट भन्छन् वा गोल्डन इभनिङ भन्छन्। तर तिम्रो सर्वश्रेष्ठ आत्माहरूका हर सेकेण्ड गोल्डन होउन्। गोल्डन सेकेण्ड होउन्, केवल गोल्डन मर्निङ वा गोल्डन नाइट होइन। हर समय तिम्रो दुवै नयनमा गोल्डन दुनियाँ र गोल्डन लाइटको सुन्दर घर होस्। त्यो गोल्डन लाइट हो, त्यो गोल्डन दुनियाँ हो- यस्तो अनुभव होस्। याद छ नि- सुरु-सुरुमा एउटा चित्र बनाउँथ्यौ, एउटा आँखामा मुक्ति, अर्को आँखामा जीवनमुक्ति भएको। अब यस्तो अनुभव गराउनु छ, यही गोल्डन जुबलीको गोल्डन संकल्प होस्। यस्तो संकल्प सबैले गर्यौ वा दृश्य देखेर खुसी मात्रै भयो? गोल्डन जुबली, यो श्रेष्ठ कार्य गरेका छौ। कार्यको निमित्त बनेका तिमिहरू सबै पनि कार्यका साथीहरू हो। केवल साक्षी भएर हेर्नेवाला होइन, साथी हो। विश्व विद्यालयको गोल्डन जुबली हो। चाहे एक दिनको पनि विद्यार्थी होस्। तिम्रो पनि गोल्डन जुबली हो। तिमिहरू अझ बनिबनाउ जुबलीमा पुगेका छौ। बनाउने मेहनत यिनीहरूले गरे र मनाउने समयमा तिमिहरू सबै पुग्यौ। त्यसैले सबैलाई गोल्डन जुबलीको बापदादाले बधाई दिनुहुन्छ। सबैले यस्तो सम्झन्छौ नि! हेर्नेवाला मात्रै त होइनौ नि! बन्नेवाला हो वा हेर्नेवाला मात्रै हो? देख्न त दुनियाँमा धेरै चीज देख्छौ तर यहाँ देख्नु अर्थात् बन्नु हो। सुन्नु अर्थात् बन्नु। त्यसैले कस्तो

संकल्प गर्यौ? हरेक सेकेण्ड गोल्डन होस्। सदा हरेक आत्मा प्रति स्नेहको खुसीको स्वर्णिम पुष्पको वर्षा गरिरहनु छ। चाहे दुस्मन होस् तर स्नेहको वर्षाले दुस्मनलाई पनि दोस्त बनाइदिन्छ। चाहे कसैले तिमीलाई मान देओस्, नदेओस् अथवा मानोस् नमानोस्। तर तिमीहरूले सदा स्वमानमा रहेर अरूलाई स्नेही दृष्टिले स्नेही वृत्तिले आत्मिक मान दिंदै चलनु छ। उनले तिमीहरूलाई मान्नु वा नमान्नु तर तिमीहरूले मीठो भाइ, मीठो बैनी मानेर चलनु छ। उनले मान्दैनन्, तिमीले त मान्न सक्छौ नि। उनले पत्थर फ्याँक्नु तर तिमीहरूले रत्न देऊ। तिमीहरूले पनि पत्थर नफ्याँक्नु किनकि तिमी रत्नागर बाबाका बच्चा हौ। रत्नको खानीको मालिक हौ। पदमापदमपति हौ। भिखारी होइनौ जसकारण सोचन परोस्- उसले दियो भने दिउँला भनेर। यो भिखारीको संस्कार हो। दाताका बच्चाले कहिल्यै लिनको लागि हात फैलाउँदैनन्। बुद्धिले पनि यो संकल्प नगर्नु- यसले गर्यौ भने मैले गरूला, यसले स्नेह दियो भने मैले दिउँला, यसले मान दियो भने मैले दिउँला भन्नु, यो पनि हात फैलाउनु हो। यो पनि रोयल भिखारीपन हो। यसमा निस्काम योगी बन, तब नै गोल्डन दुनियाँको लहर विश्वसम्म पुग्नेछ। जसरी विज्ञानको शक्तिले सारा विश्वलाई समाप्त गर्ने धेरै शक्तिशाली सामग्री बनाएका छन्, जसबाट थोरै समयमा कार्य समाप्त होस्। विज्ञानको शक्तिले यस्तो रिफाइन वस्तु बनाइरहेको छ। तिमीहरू ज्ञानका शक्ति भएकाहरूले यस्तो शक्तिशाली वृत्ति र वायुमण्डल बनाऊ जसबाट थोरै समयमा पनि चारैतिर खुसीको लहर, सृष्टिको श्रेष्ठ भविष्यको लहर छिटो भन्दा छिटो फैलियोस्। दुनियाँ अहिले आधा मरेको छ। भयको मृत्युको शैय्यामा सुतिरहेको छ। तिनीहरूलाई खुसीको लहरको अक्सिजन दिनु छ। यही गोल्डन जुबलीको गोल्डन संकल्प सदा इमर्ज रूपमा रहोस्। बुझ्यौ के गर्नु छ! अझ गतिलाई तीव्र बनाउनु छ। अहिलेसम्म जे गर्यौ त्यो पनि धेरै राम्रो गरेका छौ। अब अगाडि अझै राम्रो राम्रो गर्दै चलनुछ। अच्छा।

डबल विदेशीहरूलाई धेरै उमंग छ। अहिले त डबल विदेशीहरूको पालो हो। पुगेका पनि धेरै छन्। बुझ्यौ! अब सबैलाई खुसीको टोली खुवाऊ। दिल खुश मिठाई हुन्छ नि! त्यसैले खूब दिल खुश मिठाई बाँड। अच्छा- सेवाधारीहरू पनि खुसीमा नाँचिरहेका छन् नि! नाच्नाले थकाइ खतम हुन्छ। त्यसैले सेवाको वा खुसीको नाँच सबैलाई देखायौ? के गर्यौ? नाँच देखायौ नि! अच्छा!

सर्वश्रेष्ठ भाग्यवान विशेष आत्माहरूलाई, हर सेकेण्ड, हर संकल्प सुनौलो बनाउने सबै आज्ञाकारी बच्चाहरूलाई, सदा दाताको बच्चा बनेर सर्वको झोली भर्ने, सम्पन्न बच्चाहरूलाई, सदा विधाता र वरदाता बनेर सबैलाई मुक्ति वा जीवनमुक्तिको प्राप्ति गराउने सदा भरपुर बच्चाहरूलाई बापदादाको स्नेहका सुनौला खुसीका पुष्प सहित याद-प्यार, बधाई एवं नमस्ते। रुहानी बच्चाहरूको रुहानी बाबालाई गुडमर्निङ्ग, नमस्ते।

पार्टीहरूसँग:- सदा बाबा र वर्सा दुवै याद रहन्छ? बाबाको यादले स्वतः नै वर्सा पनि याद दिलाउँछ र वर्सा याद भयो भने बाबाको स्वतः याद हुन्छ। बाबा र वर्सा दुवै साथ-साथै छन्। बाबालाई याद गरिन्छ वर्साको लागि। यदि वर्साको प्राप्ति हुँदैन भने बाबालाई पनि किन याद गर्ने! त्यसैले बाबा र वर्सा, यही यादले सदा भरपुर बनाउँछ। खजानाबाट भरपुर र दुःखदर्दबाट दूर बनाउँछ। दुवै फाइदा छ। दुःखदेखि दूर हुन्छौ र खजानाबाट पनि भरपुर हुन्छौ। यस्तो सदाकालको प्राप्ति बाबा बाहेक अरू कसैले गराउन सक्दैन। यही स्मृतिले सदा सन्तुष्ट र सम्पन्न बनाउँछ। जसरी बाबा सागर हुनुहुन्छ त्यसैले सदा भरपुर हुनुहुन्छ। जतिसुकै सागरलाई सुकाए पनि सागर समाप्त हुँदैन। सागर सम्पन्न हुन्छ। त्यसैले तिमीहरू पनि सबै सदा सम्पन्न आत्माहरू हौ नि। खाली भयौ भने फेरि कतै लिनको लागि हात फैलाउन पर्ने हुन्छ। तर भरपुर आत्माहरू सदा नै खुसीको झुलामा झुलिरहन्छन्, सुखको झुलामा झुलिरहन्छन्। यस्तो श्रेष्ठ आत्मा बनिसक्यौ? सदा सम्पन्न रहनु नै छ। जाँच गर- मिलेका शक्तिहरूको खजानालाई कहाँसम्म कार्यमा लगाएको छ?

सदा हिम्मत र उमंगको पंखले उडिरहनु छ र अरूलाई पनि उडाउनु छ। हिम्मत छ तर उमंग-उत्साह छैन भने पनि सफलता हुँदैन। उमंग छ, हिम्मत छैन भने पनि सफलता हुँदैन। दुवै साथमा रहयो भने उड्तीकला हुन्छ त्यसैले सदा हिम्मत र उमंगको पंखले उडिरहनु छ। अच्छा।

अव्यक्त मुरलीबाट चुनिएका अनमोल महावाक्यहरू

## १०८ रत्नहरूको वैजयन्ती मालामा आउनको लागि संस्कार मिलनको रास गर

१- जब कुनै पनि माला बनाउँछन् त्यसमा दानाहरू एक अर्कासँग जोडिएका हुन्छन्। वैजयन्ती मालामा पनि चाहे कोही १०८ औं नम्बरको होस् तर दाना दानासँग जोडिएको हुन्छ। त्यसैले सबैलाई यो महसुसता होस्- यी त मालाका समान रूपले उर्लिएका दानाहरू हुन्। विभिन्न संस्कारका भए तापनि समीप देखिन्छन्।

२- एक अर्काको संस्कारलाई जानेर एक अर्काको स्नेहमा एक अर्कासँग मिलजुल गरेर रहनु छ। यो मालाको दानाहरूको विशेषता हो। तर एक अर्काको स्नेही तब बन्नेछौं जब संस्कार र संकल्पलाई एक अर्कासँग मिलाउँछौं। यसको लागि सरलताको गुण धारण गर्नु छ।

३- अहिलेसम्म स्तुतिको आधारमा स्थिति हुन्छ, जुन कर्म गर्छौं त्यसको फलको इच्छा रहन्छ, स्तुति मिलेन भने स्थिति हुँदैन। निन्दा भयो भने नाथलाई भुलेर अनाथको बन्छौं। फेरि संस्कारको टक्कर सुरु हुन्छ। यिनै दुई कुराले मालाबाट बाहिर निकालिदिन्छ। त्यसैले स्तुति र निन्दा दुवैमा समान स्थिति बनाउनु छ।

४- संस्कार मिलाउनको लागि जहाँ मालिक भएर चल्नु छ, त्यहाँ बालक बन्नु हुँदैन र जहाँ बालक बन्नु छ त्यहाँ मालिक बन्नु हुँदैन। बालकपन अर्थात् निरसंकल्प। जुन पनि आज्ञा मिल्छ, निर्देशन मिल्छ त्यसमा चल्नु छ। मालिक बनेर आफ्नो सल्लाह दिनु छ फेरि बालक बन्नु छ तब टक्करबाट बच्नेछौं।

५- सेवामा सफलताको आधार हो नम्रता। जति नम्रता त्यति सफलता। नम्रता आउँछ निमित्त सम्झनाले। नम्रताको गुणले सबैले नमन गर्नेछन्। जो स्वयं झुक्छ उसको अगाडि सबै झुक्छन्। त्यसैले शरीरलाई निमित्त मात्र सम्झेर चल र सेवामा आफूलाई निमित्त सम्झेर चल तब नम्रता आउँछ। जहाँ नम्रता हुन्छ त्यहाँ टक्कर हुन सक्दैन। स्वतः संस्कार मिलन हुन्छ।

६- मनमा जुन पनि संकल्प उत्पन्न हुन्छन् त्यसमा सच्चाइ र सफाइ हुनुपर्छ। भित्र कुनै पनि विकर्मको फोहोर नहोस्। कुनै पनि भाव-स्वभावको, पुरानो संस्कारको फोहोर नहोस्। जो यस्तो सफाइवाला हुन्छ ऊ सच्चा हुन्छ र सबैको प्रिय हुन्छ। सबैको प्रिय बन्न्या भने संस्कार मिलनको रास हुन्छ। सच्चा माथि साहेब राजी हुनुहुन्छ।

७- संस्कार मिलनको रास गर्नको लागि आफ्नो स्वभावलाई सरल र एकिटभ बनाउनु छ। सरल अर्थात् आफ्नो पुरुषार्थमा संस्कारमा भारीपन नहोस्। सरल भएमा एकिटभ हुनेछौं। सरल रहनाले सबै कार्य पनि सहज, पुरुषार्थ पनि सहज हुन्छ। स्वयं सरल बनेनौं भने अष्टेरो परिस्थितिको सामना गर्नु पर्ने हुन्छ। अनि आफ्नो संस्कार, आफ्नो कमजोरी परिस्थितिको रूपमा देखिन्छ।

८- संस्कार मिलनको रास तब हुन्छ जब हरेकको विशेषतालाई देख्छौं र स्वयंलाई विशेष आत्मा सम्झिएर विशेषताले सम्पन्न बन्छौं। यो मेरो संस्कार हो, यो शब्द पनि मेटियोस्। यतिसम्म मेटाउनु छ जुन स्वभाव पनि बदलियोस्। जब हरेकको स्वभाव बदलिन्छ तब तिम्रो अव्यक्त रूप बन्छ।

९- बापदादाले बच्चाहरूलाई विश्वका महाराजा बन्ने पढाइ पढाउनुहुन्छ। विश्वका महाराजा बन्नेहरू सर्वका स्नेही हुन्छन्। जसरी बाबा सर्वका स्नेही हुनुहुन्छ र सर्व उहाँका स्नेही छन्, त्यसैगरी एक-एकको भित्रबाट उनीहरूप्रति स्नेहका फूलहरू बर्सिन्छन्। जब स्नेहका फूलहरू यहाँ बर्सिन्छन तब जड चित्रमाहरूमा पनि फूलहरू बर्सिनेछन्। त्यसैले लक्ष्य राख- सर्वको स्नेहका पुष्पपात्र बन्न सकौं। स्नेह मिल्छ सहयोग दिनाले।

१०- सदैव यही लक्ष्य राख्नु छ- मेरो चाल-चलनद्वारा कसैलाई पनि दुःख नहोस्। मेरा चाल-चलन, संकल्प, वाणी र हरेक कर्म सुखदायी बनुन्। यो हो ब्राह्मणकुलको रीति। यही रीति अपनायौं भने संस्कार मिलनको रास हुनेछ। अच्छा।

वरदान:-

ईश्वरीय रोयल्टीको संस्कारद्वारा हरेकको विशेषताको वर्णन गर्ने पुण्य आत्मा भव

सदा स्वयंलाई विशेष आत्मा सम्झेर हर संकल्प वा कर्म गर्नु र हरेकमा विशेषता देख्नु, त्यसको

वर्णन गर्नु, सबैप्रति विशेष बनाउने शुभ कल्याणको कामना राख्नु- यही ईश्वरीय रोयल्टी हो। रोयल आत्माले अरुले छोड्ने चीजलाई स्वयंमा धारण गर्न सक्दैनन् त्यसैले सदा ध्यानमा रहोस्- कसैको कमजोरी अथवा अवगुणलाई देख्ने नेत्र सदा बन्द छ? एक अर्काको गुणगान गर, स्नेह एवं सहयोगका पुष्पहरूको लेन-देन गर तब पुण्य आत्मा बन्नेछौ।

**स्लोगन:-** वरदानको शक्तिले परिस्थिति रूपी आगोलाई पनि पानी बनाइदिन्छ।

**सूचना:-** आज अन्तर्राष्ट्रिय योग दिवस हो, साँझ ६:३० देखि ७:३० बजेसम्म सबै जना संगठित रूपमा जम्मा भएर योग अभ्यासमा अनुभव गर्नु- म भृकुटीको आसनममा विराजमान परमात्म शक्तिहरूबाट सम्पन्न सर्वश्रेष्ठ राजयोगी आत्मा कर्मेन्द्रियजित, विकर्माजित हुँ। सारा दिन यही स्वमानमा रहने छौं- सारा कल्पमा हीरो पार्ट बजाउने म सर्वश्रेष्ठ महान आत्मा हुँ।